

**இனிமையான குழந்தைகளே! நீங்கள் தேவி தேவதா குலத்தைச் சார்ந்தவர்கள், நீங்கள் இப்பொழுது பூஜாரியிலிருந்து பூஜைக்குரியவர்களாக ஆக வேண்டும். உங்கள் அனைவருக்கும் பக்தியின் பலன் கொடுப்பதற்காக தந்தை வந்திருக்கின்றார்.**

கேள்வி: தேக சகிதமாக தேகத்தின் அனைத்து சம்பந்தங்களிலிருந்து புத்தியோகத்தை துண்டிப்பதற்கான எளிய விதி என்ன?

பதில்: எனக்கு ஒரு சிவபாபாவைத் தவிர வேறு யாருமில்லை, இந்த பாடத்தை உறுதி செய்யுங்கள். பாபா கூறுகின்றார் - குழந்தைகளே! தேகம் மற்றும் தேகத்தின் அனைத்து சம்பந்தங்களும் துக்கம் கொடுக்கக் கூடியவையாகும். நீங்கள் என்னை உங்களது குழந்தையாக ஆக்கிக் கொண்டால் நீங்கள் 21 பிறவிகளுக்கு சதா சுகமானவர்களாக ஆகும்பவிற்கு நான் உங்களுக்கு சேவை செய்வேன். வாரிசாக ஆக்கினால் ஆஸ்தி கொடுப்பேன். நாயகனாக ஆக்கிக் கொண்டால் அலங்காரம் செய்து சொர்க்கத்திற்கு மகாராணியாக ஆக்கி விடுவேன். சகோதரனாக ஆக்குங்கள், நண்பனாக ஆக்குங்கள், கூடவே விளையாடு வேன். என்னுடன் அனைத்து சம்பந்தங்களையும் வையுங்கள், அப்பொழுது தேகத்தின் சம்பந்தங்களிலிருந்து புத்தி நீங்கி விடும்.

பாட்டு: எவ்வளவு இனிமையான, எவ்வளவு அன்பானவர் சிவ போலாநாத் ....

ஓம்சாந்தி. குழந்தைகள் யாருடைய மகிமை கேட்டீர்கள்? தனது எல்லையற்ற தந்தையின் மகிமை. அவர் தான் சிவபாபா என்று கூறப்படுகின்றார். பிரம்மாவும்தான் பாபா என்று கூறப்படுகின்றார். பிரஜாபிதா என்றால் பிதா, அதாவது பாபா. பிரஜாபிதா பிரம்மாகுமார் மற்றும் குமாரிகள். இப்பொழுது நீங்கள் அமர்ந்திருக்கின்றீர்கள் அல்லவா! உண்மையில் நீங்கள் பிரம்மாவின் தர்மக் குழந்தைகள் ஆவீர்கள். பிரம்மாவின் மூலம் சிவபாபாவின் மடியில் வந்திருக்கின்றீர்கள் சிவபாபாவிற்கு தனக்கென்று சரீரம் கிடையாது. பிரம்மா, விஷ்ணு, சங்கருக்கும் கூட அவரவர்களுக்கென்று சரீரம் இருக்கின்றது. நிராகார் பரமாத்மாவிற்கு எந்த ஆகார அல்லது சாகார சரீரம் கிடையாது. அவர் பரம்பிதா என்று கூறப்படுகின்றார். பிரஜா பிதாவை பரம்பிதா என்று கூறுவது கிடையாது. பரம்பிதா என்றால் வெகு தூரத்தில் இருக்கக் கூடியவர். ஆத்மாக்களாகிய நீங்களும் கூட அங்கு இருக்கக் கூடியவர்கள். அந்த தந்தை மிகவும் இனிமையானவர், அதனால் தான் அவருக்கு இந்த மகிமை செய்கின்றனர். நீங்கள் தான் தாயாகவும் தந்தையாகவும் ..... என்று கூறுகின்றனர், கற்பிக்கக் கூடியவரும் உங்களைப் போன்றே இருக்கின்றனர். சகோதரனும் உங்களைப் போன்று இருக்கின்றார், தந்தையும் உங்களைப் போன்று இருக்கின்றார். எவ்வாறு லௌகீகத் தந்தை குழந்தைகளுக்கு ஆஸ்தி கொடுக்கின்றார்! இன்றைய நாட்களில் குழந்தைகளுக்கு ஆஸ்தி கிடைக்கின்றது, ஆனால் அவர்கள் தந்தைக்கு முழு சேவை செய்வது கிடையாது. மனைவி வந்ததும், சிறிது சண்டை ஏற்பட்டதும், அவ்வளவு தான் தனிமையாக்கி விடுகின்றனர். நீங்கள் இப்பொழுது சிவபாபாவை தனது குழந்தையாக ஆக்குங்கள். இவர் உங்களுக்கு அந்த அளவிற்கு சேவை செய்வார், அதாவது நீங்கள் 21 பிறவிகளுக்கு சதா சுகமானவர்களாக இருப்பீர்கள். நல்லது, குழந்தைக்குப் பதிலாக தந்தையாக ஆக்கிக் கொண்டாலும் உங்களுக்கு சொர்க்கத்தில் சதா கால சுகம் கொடுத்து விடுவார். இவரை நாயகனாக ஆக்கினால் உங்களை அலங்கரித்து உங்களை சொர்க்கத்தின் மகாராணியாக ஆக்குவார். தேக சகிதமாக தேகத்தின் அனைத்து சம்பந்தங்களிலிருந்து புத்தியை நீக்குங்கள். ஏனெனில் அவையனைத்தும் உங்களுக்கு துக்கம் கொடுக்கின்றன. நான் உங்களுக்கு சுகம் மட்டுமே கொடுப்பேன். பாருங்கள், பாபா உங்களுடன் விளையாடுகின்றார். நான் சகோதரனுடன் விளையாடுகின்றேன் என்று உணர்கின்றீர்கள். சகோதரன் ஆவதன் மூலமாகவும் சுகம் கொடுக்கின்றார். உங்களை உலகிற்கு எஜமானர்களாக ஆக்குகின்றார். ஆக அனைத்து சம்பந்தங்களும் அவருடன் வைத்து மற்ற அனைவரிடத்திலிருந்து துண்டிக்க வேண்டும். எனக்கு ஒரு சிவபாபா தவிர ..... நான் கல்ப கல்பத்திற்கும் குழந்தைகளாகிய உங்கள் முன் வந்து உங்களை அனைத்து துக்கங்களிலிருந்தும் விடுவித்து சதா சுகமானவர்களாக ஆக்குகின்றேன். அப்படிப்பட்ட தந்தையிடத்தில் புத்தியோகம் வைத்துக் கொள்ள வேண்டும். மேலும் அவர் சுயம் பிராமணனாக வந்து ஆத்மாக்களை திருமணம் செய்விக்கின்றார். இவர் முதல் தரமான பிராமணன். உங்களுக்கு எவ்வளவு நல்ல பெயர்களை வைக்கின்றார்! நாடகப்படி உங்களுக்கு பெயர் வைத்தே ஆக வேண்டும். ஏனெனில் நீங்கள் ஒரு குடும்பத்தை விட்டு விட்டு

ஈஸ்வரனின் மடியில் வந்திருக்கின்றீர்கள் எனில் பெயர் எவ்வளவு ரமணீகரமாக இருக்க வேண்டும்! பதீத பாவன் வாருங்கள், வந்து எங்களை பாவனம் ஆக்குங்கள் என்று நினைவும் செய்கின்றனர். ஸ்ரீ கிருஷ்ணருக்கு எவ்வளவு அன்பு செலுத்துகின்றனர்! ஸ்ரீ கிருஷ்ணரைப் போன்ற கணவன் கிடைக்க வேண்டும், குழந்தைகள் கிடைக்க வேண்டும் என்று கூறுகின்றனர். அவர் சொர்க்கத்திற்கு எஜமானர் என்று உணருகின்றனர், இருப்பினும் அவரை துவாபரத்திற்கு கொண்டு சென்று விட்டனர். இது தவறாகும். இவை அனைத்து தவறுகளையும் நிவாரணம் செய்து தந்தை வந்து தவற்றவர்களாக ஆக்குகின்றார். சொர்க்கத்தில் இப்படிப்பட்ட தவறுகள் செய்வது கிடையாது. தவறு செய்விக்கக் கூடியது மாயை. அங்கு மாயையே கிடையாது. லெட்சுமி நாராயணனின் சித்திரத்தைக் காண்பித்து அனைவருக்கும் நீங்கள் புரிய வைக்க முடியும். இவர்கள் சொர்க்கத்திற்கு மகாராஜா, மகாராணியாக இருந்தனர். இவ்வாறு ஆக்கியது யார்? அஞ்ஞான காலத்தில் யாரிடத்திலாவது செல்வம் அதிகமாக இருந்தால் இதனை உங்களுக்கு கொடுத்தது யார்? என்று கேட்பார். பகவான் என்று கூறுவர். தந்தை வள்ளலாக இருக்கின்றார், பாபா நமக்கு எல்லையற்ற சுயராஜ்யத்தைக் கொடுக்கின்றார். கோயிலில் பூஜைக்குரியவர்களாக ஆக்குகின்றார். எல்லையற்ற சிவாலயத்தில் இராஜ்யம் செய்து பிறகு பக்தி மார்கத்தில் ஜடச் சித்திரங்களின் சிவன் கோயில்களை உருவாக்குகின்றீர்கள். அந்த நேரத்தில் தேவதைகள் விகாரமார்க்கத்திற்கு சென்று விடுகின்றனர். பதீத மனிதர்களை ஒருபொழுதும் தேவதை என்று கூற முடியாது. நாம் தேவதா குலத்தைச் சார்ந்தவர்கள் என்பதை நீங்கள் இப்பொழுது அறிவீர்கள். நீங்கள் தான் பூஜைக்குரியவர்கள், நீங்கள் தான் பூஜாரிகள். இப்பொழுது மீண்டும் பூஜாரியிலிருந்து பூஜைக்குரியவர்களாக ஆகிக் கொண்டிருக்கின்றீர்கள். அரைக்கல்பம் பூஜைக்குரியவர்களாக இருந்தீர்கள், அரைக்கல்பம் பூஜாரிகளாக ஆகிவிடுகின்றீர்கள். நான் சதா பூஜைக்குரியவனாக இருக்கிறேன். பக்தி மார்கத்தில் நீங்கள் நினைவு செய்கின்றீர்கள் - நான் உங்களுக்கு நினைவிற்கான பலன் கொடுக்கின்றேன். நிரந்தரமாக என்னை நினைவு செய்தால் அதிக பலன் கிடைக்கும் என்று உங்களுக்கு கூறுகின்றேன். உங்களுக்கு இந்த பழைய உலகில் இருப்பதற்கு பிடிக்கின்றதா என்ன? நான் அனைத்து ரூபங்களிலும் சுகம் கொடுப்பதற்காக வந்திருக்கின்றேன். அவர்கள் அனைவரும் உங்களுக்கு துக்கம் கொடுக்கின்றனர். இப்பொழுது நான் உங்களுக்கு சுகத்திற்கான ஆஸ்தி கொடுக்கின்றேன். சிவபாபா எவ்வளவு இனிமையானவராக, மேலும் எவ்வளவு அன்பானவராக இருக்கின்றார்! அதனால் தான் கள்ளம் கபடமற்ற (போலா நாத்) சிவனே, எமது புத்தி என்ற பையை நிறைத்து விடுங்கள் என்று நினைவு செய்கின்றீர்கள் அல்லவா! உலகிற்கு எஜமானர்களாக ஆவதற்கான தகுதியுடையவர்களாக எந்த அளவிற்கு ஆகியிருக்கின்றோம்? என்பது உங்களுக்குத் தெரியும். தகுதியற்றவர்களை பாபா தகுதியானவர்களாக ஆக்குகின்றார். இராஜயோகத்தை கற்பித்து 21 பிறவிகளுக்கு மகாராணிகளாக ஆக்குகின்றார். உயர்ந்த பதவி அடைந்து பெயரை வெளிப்படுத்துங்கள் என்பதற்காக கல்வி கொடுக்கின்றார். குழந்தைகளிடத்தில் வரிசைக்கிரமம் இருக்கின்றது அல்லவா! யார் எந்த அளவிற்கு படிக்கின்றார்களோ, நல்ல குழந்தைகள் தாய், தந்தையின் கட்டளைப்படி நடப்பவர்களாக இருப்பார்கள். உங்களுக்கு எல்லையற்ற தந்தை கிடைத்திருக்கின்றார் எனில் அவரது கட்டளைப்படி எந்தளவு நடந்து கொள்ள வேண்டும்! தந்தையின் பெயரே கல்யாணகாரி. நரகத்தை சொர்க்கமாக ஆக்குகின்றார். நீங்கள் சொர்க்கத்திற்கு ஏற்பாடு செய்து கொண்டிருக்கின்றீர்கள். எந்த அளவிற்கு நீங்கள் ஸ்ரீமத்படி நடக்கின்றீர்களோ, அனைத்திலும் இருக்கும் பற்றுதலை நீக்க வேண்டும். பாபா, எப்படி நீக்குவது? என்று கேட்கின்றனர். என்னை டிரஸ்டியாக ஆக்கி விடுங்கள் என்று பாபா கூறுகின்றார். பிறகு இந்த சூழ்நிலையின் பொழுது என்ன செய்ய வேண்டும்? என்று வழி கேட்டு நடந்து கொள்ளுங்கள். அனைத்தையும் விட்டு விடுவது என்பது சந்நியாசிகள் போன்று ஆகி விடும் என்று பாபா கூறுகின்றார். வீடு வாசல் சந்நியாசம் செய்யக் கூடாது. பழைய உலகை சந்நியாசம் செய்விக்கின்றார். அவர்கள் வீடு வாசலை விட்டு விடுகின்றனர். அதிக நஷ்டத்தை ஏற்படுத்தி விடுகின்றனர். இருப்பினும் தூய்மையாக இருப்பதால் சிறிது உதவி செய்கின்றனர். மற்றபடி குருவாக இருப்பதால் மற்றவர்களுக்கு கதி, சத்கதி கொடுக்க முடியும் என்பது கிடையாது. தூய்மையாக ஆக்குகின்றனர், அதுவும் ஆண்களை மட்டுமே. பாபா இருவரையும் அசத்தம் ஆவதிலிருந்து பாதுகாக்கின்றார். பாபா கல்வி கொடுக்கின்றார், நீங்கள் தூய்மையாக ஆகி காண்பித்தால் தூய்மையான உலகிற்கு எஜமானர்களாக ஆவீர்கள். சொர்க்கத்தில் அனைவரும் சுகமாக இருப்பார்கள். நல்ல முறையில் முயற்சி செய்தால், இவரை தனது குழந்தையாக ஆக்கினால் ஆஸ்தி கொடுப்பார். யார் எந்த அளவிற்கு ஆஸ்தி கொடுக்கின்றார்களோ நானும் அதற்கு கைமாறு (Return) செய்வேன். ஆனால் சொர்க்கத்தில் கொடுப்பேன், இங்கு அல்ல. எனக்கு நீங்கள் என்ன கொடுக்கின்றீர்களோ அதனையும் உங்கள் காரியத்தில்

பயன்படுத்துகின்றேன். நான் உலகிற்கு எஜமானராக ஆவது கிடையாது, நீங்கள் ஆகின்றீர்கள். உங்களுக்காகவே இந்த கட்டிடம் போன்றவைகள் உள்ளன. இந்த கண்காட்சியும் இருக்கின்றது. அதுவும் குழந்தைகளாகிய உங்களது சேவையில் இருக்கின்றது, மீண்டும் உங்களை சொர்க்கத்திற்கு எஜமானர்களாக ஆக்குகின்றேன். எவ்வளவு வேண்டுமோ அந்த அளவிற்கு என்னிடமிருந்து எடுத்துக் கொள்ளுங்கள். என்னை வாரிசாக ஆக்கிக் கொண்டாலும் சரி, இல்லையென்றாலும் சரி. தன் குழந்தைகளுடனேயே குஷியாக இருங்கள். மற்றபடி தூய்மையாக இருங்கள் மற்றும் ஒரு தந்தையை நினைவு செய்தால் கடைசி நிலை நல்ல நிலையாக ஆகிவிடும். எந்த பொய்யான மந்திரங்களும் வேலைக்கு உதவாது. நான் உங்களுக்கு கல்யாணகாரி மந்திரம் கொடுக்கின்றேன் - தந்தை மற்றும் ஆஸ்தியை நினைவு செய்யுங்கள். குழந்தை பிறந்து விட்டால் அதற்கு ஆஸ்தி கிடைத்தே ஆக வேண்டும். நாம் சிவபாபாவினுடையவர்களாக இருந்தோம், சொர்கத்தில் இராஜ்யம் செய்தோம், பிறகு தோல்விடைந்தோம் என்பதை நீங்கள் அறிவீர்கள். இப்பொழுது தந்தை கூறுகின்றார் - என்னை நினைவு செய்யுங்கள், என்னுடையவர்களாக ஆகிவிடுங்கள், என்னுடையவர்களாக ஆவதனால் உங்களுக்கு எவ்வளவு நன்மை ஏற்படுகின்றது! குரு போன்ற அனைவரிடத்திலும் இருக்கும் சம்பந்தங்களை துண்டியுங்கள். நான் கர்மேந்திரியங்களின் மூலம் ஆத்மாக்களுடன் பேசுகின்றேன். பாபாவும் இவரிடத்தில் பிரவேசம் ஆகியிருக்கின்றார். பிராமணர்களுக்கு படைக்கின்றார்கள் கணவரின் ஆத்மா இவரிடத்தில் வந்ததாக நினைக்கின்றனர். சரீரம் வர முடியாது. பாபாவிற்கு தனக்கென்று சரீரம் கிடையாது, அதனால் தான் என்னை அசரீரி என்று கூறுகின்றனர். நீங்களும் அசரீரி ஆகுங்கள். தேக அகங்காரத்தை விட்டு விடுங்கள். முழு கலப்பத்திலும் நீங்கள் தேக அபிமானத்தில் இருந்தீர்கள். சத்யுகத்தில் ஆத்மா அபிமானிகளாக இருந்தீர்கள். பிறகு தேக அபிமானிகளாக ஆனீர்கள், ஆத்மாவின் ஞானம் மறந்து விட்டீர்கள். முன்பு குஷியுடன் சரீரத்தை விட்டீர்கள், எடுத்தீர்கள், உங்களுடையது என்ன இழந்து போகின்றது! ஆத்மாவிற்கு அழிவற்ற பாகம் கிடைத்திருக்கின்றது. சொர்க்கத்தில் அழுவதற்கான அவசியம் கிடையாது. இப்பொழுது நீங்கள் 63 பிறவிகளில் துக்கம் அடைந்து அடைந்து முற்றிலும் தமோபிரதானமாக ஆகிவிட்டீர்கள். இப்பொழுது மீண்டும் தன்னை ஆத்மா என்று உணருங்கள், தந்தையை நினைவு செய்யுங்கள். மேலும் நீங்கள் எங்கு சென்றாலும் இந்த சந்நியாசிகள், வேத சாஸ்திரங்களைக் கூறுவதைப் பார்ப்பீர்கள். இங்கு நிராகார பரமாத்மா எந்த சாஸ்திரங்களையும் கற்பிப்பது கிடையாது. அனைத்து வேத சாஸ்திரங்களின் சாரத்தையும் கூறக்கூடியவர் அவர். சாஸ்திரங்கள் படித்து படித்து நீங்கள் பதீதமாக ஆகிவிட்டீர்கள். அதனால் தான் சத்தியின் வள்ளலே, முக்தீஸ்வரா, பாபகடேஸ்வரா வாருங்கள் என்று அழைக்கின்றனர். நல்லது, தந்தை வந்திருக்கின்றார். நீங்கள் எனது வழிப்படி நடந்தால் உயர்ந்த பதவி அடைவீர்கள் என்று கூறுகின்றார். இது உயர்ந்ததிலும் உயர்ந்த வழியாகும். பாபா உயர்ந்ததிலும் உயர்ந்தவர், அவர் வந்து பிரஷ்டாச்சாரியிலிருந்து சிரேஷ்டாச்சாரிகளாக ஆக்குகின்றார். ஒவ்வொருவருக்கும் அவரவர்களுக்கென்று நடிப்பு கிடைத்திருக்கின்றது. சக்கரம் சுற்றிக் கொண்டே இருக்கின்றது. ஆத்மா அழிவது கிடையாது, அதன் நடிப்பும் அழிவது கிடையாது. இது ஏற்கெனவே உருவாக்கப்பட்ட நாடகமாகும். இதிலிருந்து யாரும் விடுபட முடியாது. தந்தை கூறுகின்றார் - நானும் பதீத சரீரத்தில் வந்து உங்களுக்கு சேவை செய்கின்றேன். நான் உங்களுக்கு சொர்க்கத்தின் சுகம் கொடுக்கின்றேன். பிறகு நீங்கள் வைரம், தங்கத்தினால் கோயில் கட்டுகின்றீர்கள். அதில் என்னை அமரச் செய்கின்றீர்கள். இப்பொழுது உங்களை உலகிற்கு எஜமானர்களாக ஆக்க வந்திருக்கின்றேன் எனில் என்னை யாரும் அறியவில்லை. விட்டு விட்டு சென்று விடுகின்றனர். நீங்கள் அனைவருக்கும் தந்தையின் அறிமுகம் கொடுக்க வேண்டும். பாபா சொர்க்கத்தின் ஸ்தாபனை எப்படி செய்கின்றார்? எவ்வளவு எளிய விசயமாகும். மாயை வரும், உங்களது காரியம் மாயாவை விரட்டுவதாகும். சிவபாபாவின் நினைவு தவிர வேறு யாருடைய நினைவும் வரக் கூடாது. ஒரு மணி நேரம், அரை மணி நேரம் ..... நினைவு செய்வதற்கான பயிற்சி செய்யுங்கள். பிறகு கடைசி நிலை நல்ல நிலையாக ஆகிவிடும். ஒருவேளை புத்தி வேறு எதிலாவது மாட்டியிருந்தால் அதிக தண்டனை அடைவீர்கள். எவ்வாறு காசியில் பலியாகின்றனர், அது தற்கொலை என்று கூறப்படுகின்றது. ஆத்மாவானது தனது சரீரத்தை கொலை செய்து விடுகின்றது. மற்றபடி ஆத்மாவை கொலை செய்ய முடியாது. அது அழியாததாக இருக்கின்றது. இவை அனைத்தையும் தாரணை செய்து தந்தையின் நினைவில் இருக்க வேண்டும். அனைத்திலும் இருக்கும் பற்றுதலை நீக்க வேண்டும். இது பழைய சரீரமாகும். சாட்சியாக இருக்க வேண்டியிருக்கின்றது. இப்பொழுது திரும்பிச் செல்ல வேண்டும். இங்கு எந்த மகிழ்ச்சியும் கிடையாது. புகம்பத்தில் அனைவரும் இறந்து விடுவார்கள். இறப்பதற்கு முன் தனது மனநிலையை நல்லதாக ஆக்கிக் கொள்ள வேண்டும்.

நீங்கள் அனைவரும் சிவசக்திகளாக இருக்கின்றீர்கள். ஆண், பெண் இருவரும் சிவபாபாவிடமிருந்து சக்தி அடைவதற்காக முயற்சி செய்கின்றீர்கள். தாய்மார்களுக்கு அதிக மரியாதை இருக்கின்றது. நீங்கள் அனைவரும் கன்னிகைகளாக இருக்கின்றீர்கள். பிரம்மா குமாரிகள் கன்னிகையாகவும் இருக்கின்றனர், அதர்குமாரிகளும் இருக்கின்றனர். அவர்கள் விகாரமற்றவர்களாக இருக்கின்றனர். அவர்கள் பீஷ்மபிதாமகன் என்று பாடப்பட்டிருக்கின்றனர். சிறு வயதிலிருந்தே பிரம்மச்சரியத்துடன் இருப்பவர்களும் பலர் இருக்கின்றனர். எந்த காரியம் பாபா 5 ஆயிரம் ஆண்டிற்கு முன்பு செய்து விட்டுச் சென்றாரோ அதனை இப்பொழுது மீண்டும் செய்து கொண்டிருக்கின்றார். இந்த கோயில்கள் இப்பொழுது உடைந்து போய்விடும், மீண்டும் பக்திமார்க்கத்தில் உருவாகும். இவை அனைத்து விசயங்களும் தாரணை செய்ய வேண்டிய விசயங்களாகும். இவ்வாறு தன்னுடன் பேசிக் கொள்ள வேண்டும். இதைத் தான் ஞானச் சிந்தனை செய்வது என்று கூறப்படுகின்றது. பகவானின் மகாவாக்கியம் உங்களை நரனிலிருந்து நாராயணனாக ஆக்குகின்றது. மனிதர்கள் யாருமே இந்த ஞானத்தை கொடுக்க முடியாது. இவரது ஆத்மாவும் கேட்டுக் கொண்டிருக்கின்றது. இதனை அடிக்கடி நீங்கள் மறந்து விடுகின்றீர்கள். ஆமை, குளவிக்கான உதாரணமும் உங்களுடையதாகும். தந்தையின் அறிமுகம் அனைவருக்கும் கொடுக்க வேண்டும். அறிமுகம் இன்றி சிவனின் பூஜை செய்வதனால் ஒன்றும் கிடைக்காது. நாமும் பூஜை செய்து வந்தோம். ஆனால் இப்பொழுது அறிந்து கொண்டோம். சிவபாபா மனிதனிலிருந்து தேவதையாக ஆக்கிக் கொண்டிருக்கின்றார். தந்தை கூறுகின்றார் - சோழிகளுக்குப் பின்னால் நீங்கள் ஏன் தலையை உடைத்துக் கொள்கின்றீர்கள்? இவை அனைத்தும் அழிந்து போய் விடும். பேரன், பேத்திகள் யாரும் இருக்கமாட்டார்கள். அனைவரும் இறக்கப் போகின்றனர். நீங்கள் கல்யாணகாரி தந்தையின் குழந்தைகள், அனைவருக்கும் நன்மை செய்யக் கூடியவர்கள். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) தந்தையை தனது டிரஸ்டியாக ஆக்கி அனைத்திலும் இருக்கும் பற்றுதல்களை நீக்கி விட வேண்டும். எல்லையற்ற தந்தையின் கட்டளைப்படி நடப்பவர்களாக கண்டிப்பாக ஆக வேண்டும்.
- 2) தர்மராஜரின் கடுமையான தண்டனையிலிருந்து தப்பிக்க இப்பொழுதிலிருந்தே அப்படிப்பட்ட மனநிலையை உருவாக்கிக் கொள்ள வேண்டும், அதாவது கடைசி நேரத்தில் ஒரு தந்தையின் நினைவு தவிர வேறு யாருடைய நினைவும் வரக் கூடாது. புத்தி எதிலும் மாட்டியிருக்கக் கூடாது.

**வரதானம்: துக்க உலகிலிருந்து விலகி இருக்கக் கூடிய சுகதேவர்கள், சுக சொரூபமானவர்கள் ஆகுக!**

சுகக் கடலின் குழந்தைகளாகிய நீங்கள் சுக சொரூபமானவர்கள், சுக தேவதைகள். துக்க உலகை விட்டு விட்டீர்கள், தூரமாக்கி விட்டீர்கள், ஆக எண்ணத்திலும் கூட துக்கம் கொடுக்கவும் கூடாது, அடையவும் கூடாது. ஒருவேளை யாருடைய விசயத்திலாவது உணர்ச்சி வசப்பட்டு விட்டால் இது தான் துக்கம் அடைவது என்று கூறப்படுகின்றது. ஒருவர் துக்கம் கொடுக்கின்றார், அதனை நீங்கள் எடுத்துக் கொள்ளாதீர்கள், இது உங்களிடத்தில் தான் இருக்கின்றது. யாராவது துக்கம் கொடுத்துக் கொண்டே இருக்கின்றார்கள், நான் என்ன செய்வது? என்று இருக்கக் கூடாது. எதை அடைய வேண்டும்? எதை அடையக் கூடாது? என்று சோதனை செய்யுங்கள். எடுத்துக் கொள்வதிலும் புத்திசாலிகளாக ஆகின்ற பொழுது சுக சொரூபம், சுக தேவர்களாக ஆகிவிடுவீர்கள்.

**சுலோகன்: உயர்ந்த நிலைக்கு ஆதாரம் நினைவு ஆகையால் சதா குவிக்கான நினைவில் இருக்க வேண்டும்.**